

தஹ்ரீகே ஜதீதின் புதிய வருடத்திற்கான அறிவிப்பு

மேலும் அஹ்மதிகளின் பொருள் தியாகம் தொடர்பான ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அப்யதஹுல்லாஹு தஆலா பினஸ்ரிஹில் அஸீஸ்) அவர்கள் இலண்டனிலுள்ள பைத்துல் ஃபுதூஹ் பள்ளிவாசலில் 08 நவம்பர் 2019 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَنْ يَشَاءُ ۖ وَمَا تُنْفِقُوا مِنْ خَيْرٍ فَلَا نُفْسِكُمْ ۖ وَمَا تُنْفِقُوا إِلَّا

ابْتِغَاءَ وَجْهِ اللَّهِ ۖ وَمَا تُنْفِقُوا مِنْ خَيْرٍ يُؤْتِ الْيَتِيمَ وَأَتُمِّ لَا تُظْلَمُونَ ﴿٢٧٣﴾

இதன் பொருள்: அவர்களை நேர்வழிக்குக் கொண்டு வருவது உமது பொறுப்பல்ல. அல்லாஹ் தான் விரும்புவதை நேர்வழியில் கொண்டு வருகிறான். சிறந்த பொருளை அல்லாஹ்வின் வழியில் செலவு செய்யுங்கள். உண்மையில் அல்லாஹ்வின் விருப்பத்தை நாடி செலவு செய்தீர்கள் எனில் அதன் இலாபம் உங்களுக்கே கிடைக்கும். நல்ல பொருளை நீங்கள் செலவு செய்தால் அது முழுக்க முழுக்க திருப்பித் தரப்படும். உங்கள் மீது அநீதியிழைக்கப்படாது. (2:273)

ஹுஸூர் அவர்கள் கூறினார்கள்: இந்த வசனத்திலிருந்து தெரிய வருவது என்னவென்றால், நாம் ஒருவருக்கு நேர்வழி காட்டலாம். ஆனால், அதில் அவரை கண்டிப்பாக நடக்க வைக்க முடியாது; அதன் மீது நிலைத்து நிற்கச் செய்யவும் முடியாது. இந்தப் பணியை அல்லாஹ் தன் பொறுப்பில் வைத்துள்ளான். அல்லாஹ்வின் பக்கம் செல்ல முயற்சி செய்கிற மனிதன், அந்த வழியில் செல்ல முயற்சியும் செய்கிறான்; துஆவும் செய்கிறான் எனில் அல்லாஹ்வின் அருளால் அவர் இலக்கைச் சென்று அடைகிறான். இதற்கு அவசியமானது நாம் நேர்வழி பெற்ற பிறகு அல்லாஹ்விடத்தில் துஆ செய்து கொண்டிருக்க வேண்டும். முடிவு நல்லதாக அமைய அவனது அருளை வேண்டிக் கொண்டிருக்க வேண்டும்.

ஹுஸூர் அவர்கள் கூறினார்கள்: இரண்டாவது விஷயமாக அல்லாஹ் இந்த வசனத்தில் கூறியது, நீங்கள் நல்ல பொருள்களிலிருந்து எவ்வளவு செலவு செய்தாலும் அது உங்கள் நன்மைக்கே ஆகும். நீங்கள் எனது கவனத்தை ஈர்ப்பதற்காக உங்கள் தூய பொருளிலிருந்து எனது மார்க்கத்திற்காக நான் கூறியதற்கிணங்க செலவு செய்கிறீர்கள். பிறகு நான் அதனை திருப்பித் தருவேன். நிபந்தனை என்னவெனில் பொருள் தூய்மையானதாக இருக்க வேண்டும். தூய பொருள்களிலிருந்து எனது கவனத்தை ஈர்ப்பதற்காக தரப்பட்ட பொருள்களை ஏற்றுக் கொள்வது மட்டுமின்றி முழுக்க முழுக்க திருப்பித் தந்து விடுகிறேன். பல்வேறு வழிகளில் திருப்பித் தருகிறேன். அல்லாஹ் எவருக்கும் அநீதியிழைப்பதில்லை.

அல்லாஹ்வின் அருளால் அல்லாஹ்வின் அருள்களைப் பெறுபவர்கள் மற்றும் அல்லாஹ்வின் இந்த செயல் பற்றி அனுபவம் பெற்றவர்களாக ஆயிரக்கணக்கில் இலட்சக்கணக்கில் அஹ்மதிகள் உள்ளனர். அவர்களுள் ஒரு சிலரின் உதாரணத்தை நான் எடுத்து வைக்கிறேன். இந்தத் தியாகத்தின் காட்சியை நாம் ஹஸ்ரத் மஸீஹ் மவ்லுது (அலை) அவர்களுடைய காலத்திலிருந்து பார்த்து வருகிறோம்.

சிரோலியோன் முபல்லிக் எழுதுகிறார்: லோன்சோ மண்டலத்தைச் சேர்ந்த புதிதாக பைஅத் செய்த கமாரா சாஹிபிற்கு தஹ்ரீகே ஜதீது பற்றி அறிமுகம் செய்து வைக்கப்பட்டது. சந்தாக்களின் பரக்கத்துகள் எடுத்துக் கூறப்பட்டதும் இந்த புதிதாக பைஅத் செய்தவர் கட்டாய சந்தாவை வழங்கியதுடன் தஹ்ரீகே ஜதீது சந்தாவும் வழங்கினார். அவரிடம் சிறிது தொகை எஞ்சியிருந்தது. அதன் மூலம் அரிசி வாங்க முடியும். ஏழை மனிதர் ஆவார். ஆனால் அந்தத் தொகையையும் அவர் தஹ்ரீகே ஜதீதில் செலுத்தி விட்டார்.

சில நாட்கள்தான் கழிந்திருந்தது. அம்மனிதர் திரும்பி வந்தார். நான் தஹ்ரீகே ஜதீது சந்தா வழங்கிய நாளின் மறுநாள் கம்பெனி என்னை வேறு துறைக்கு மாற்றியது. புதிய துறையில் எனது சம்பளம் இரு மடங்காகி விட்டது. மற்ற சலுகைகளும் அதிகமாக இருக்கிறது என்று கூறுகிறார். எந்த பரக்கத்துகள் குறித்த நான் கேள்விப்பட்டேனோ அதன் ஒரு காட்சியை அல்லாஹ் எனக்கு காட்டி விட்டான் என்றார். இனி ஒவ்வொரு மாதமும் சந்தா ஆம் உடன் சேர்த்து தஹ்ரீகே ஜதீதும் கூட தருவேன் என்று கூறினார்.

பிறகு சிராலியோனின் போர்ட் லோகோ மண்டலத்தின் முபல்லிக் கூறுகிறார்: ஒரு ஊரில் முஹம்மது சாஹிப் என்ற ஓர் அஹ்மதி இருந்தார். இவர் தஹ்ரீகே ஜதீதில் ஒரு தொகையை வாக்குறுதியாக எழுதியிருந்தார். அதை அவரால் செலுத்த முடியவில்லை. வருட இறுதி வந்தது. என்னிடம் சில டம்ளர் அரிசையைத் தவிர வேறு எதுவும் இல்லை என்றார். அவர் அந்த அரிசையை விற்று வாக்குறுதியை செலுத்தினார்.

அவர் கூறுகிறார்: அதற்கு மறுநாள் எனது தூரத்து உறவினர் எனக்கு 100 கிலோ அரிசியும் சிறிது தொகையும் அன்பளிப்பாக அனுப்பினார். இதனால் எனது ஈமான் உறுதியானது. நான் சில டம்ளர் அரிசையை அல்லாஹ்வின் வழியில் கொடுத்தேன். அல்லாஹ் அதற்குப் பதிலாக 100 கிலோ அரிசியும் சிறிது தொகையையும் வழங்கி விட்டான் என்று கூறினார்.

யூ.கே -விலிருந்து ஒரு பெண்மணி. அல்லாஹ் அவருடன் எவ்வாறு நடந்து கொண்டான்? அவரது ஈமான் எவ்வாறு வளர்ந்தது என்று அவர் கூறுகிறார்: நான் தஹ்ரீகே ஜதீது சந்தா வழங்கி விட்டேன். உள்ளூர் சத்ர் சாஹிபாவிடம் இருந்து தூதுச் செய்தி வந்தது. நமது இலக்கை பூர்த்தி செய்ய இன்னும் நிறைய தொகை தேவைய என்று அதில் இருந்தது. அப்போது நான், என்னிடம் இருந்த தொகையை அனைத்தையும் சந்தாவாக வழங்கி விட்டேன். மறுநாள் எனது வங்கிக் கணக்கைப் பார்த்து ஆச்சரியமாகி விட்டது. நான் எவ்வளவு தொகை வழங்கினேனோ அதனை விட நான்கு மடங்கு அதிகமாக எனது பணிக்காக தொகை போடப்பட்டிருந்தது. இது முற்றிலும் நான் எதிர்பாராததாக இருந்தது.

புர்கினோஃபாலோ அமீர் சாஹிப் எழுதுகிறார்: கோலாவில் சவாட்டோ சாஹிப். இவர் தஹ்ரீகே ஜதீதில் ஒவ்வொரு மாதமும் 100 ஃபிராங்க் கொடுத்துக் கொண்டிருந்தார். ஒருமுறை அவருக்கு ஒருவர் அன்பளிப்பாக 3 ஆடுகள் வழங்கினார். அதில் ஒன்றை இவர் தஹ்ரீகே ஜதீதுக்கு வழங்கி விட்டார். இரண்டை தன்னிடம் வைத்துக் கொண்டார். அவரது ஆடுகளில் அல்லாஹ் எவ்வளவு பரக்கத் வழங்கினான் எனில் அவர் நிறைய கால்நடைகளின் உரிமையாளர் ஆனார். 100 ஃபிராங்க்கிற்குப் பதிலாக மாதம் 1000 ஃபிராங்க் வழங்கத் தொடங்கியுள்ளார்.

இந்தியாவிலிருந்து தஹ்ரீகே ஜதீது இன்ஸ்பெக்டர் இப்ராஹீம் சாஹிப் எழுதுகிறார்: குல்பர்காவின் ஓர் இளைஞர், பெங்களுரில் ஒரு கம்பெனியில் 20 ஆயிரம் ரூபாய் மாத வருமானத்தில் பணி செய்து வந்தார். ஹஸ்ரத் முஸ்லிஹ் மவ்லுது (ரலி) அவர்களுடைய தரமான தியாகத்திற்கு உதாரணமாகிய மாத வருமானத்தின் பாதி தொகையை தியாகம் செய்வதற்காக வாக்குறுதி அளித்திருந்தார். இவரது வீட்டின் பொருளாதார நிலை சிறப்பாக இருக்கவில்லை. இருந்தும் கூட 10 ஆயிரம் ரூபாய் வாக்குறுதி அளித்திருந்தார். அவரது உறவினர்கள் உங்களுக்கு இப்போதுதான் புதிய வேலை கிடைத்துள்ளது. நீர் இவ்வளவு தொகை வாக்குறுதி அளித்திருக்கக் கூடாது. உமக்கு மிகவும் சிரமம் என்று கூறினர். ஒரு மாத சம்பளத்தில் பாதியைக் கொடுப்பது கஷ்டம் என்றனர். அதற்கு அந்த இளைஞர், மனிதன் முழுமையாக முயற்சி செய்யாமல் அல்லாஹ்வின் மலக்குகள் அவருக்கு ஆற்றல் வழங்க மாட்டார்கள் என்று ஹஸ்ரத் முஸ்லிஹ் மவ்லுது (ரலி) அவர்கள் கூறியுள்ளார்கள். எனவே நிச்சயமாக நான் நிறைவேற்றுவேன் என்று கூறினார். சில நாட்கள் கழிந்த பிறகு அவருக்கு இன்னொரு கம்பெனியில் பணி கிடைத்தது. அங்கு அவருக்கு ஒரு இலட்சத்து 27 ஆயிரம் ரூபாய் சம்பளம் கிடைத்தது. இது சந்தாவின் பரக்கத்தால் கிடைத்தது என்று அவர் கூறுகிறார்.

பிறகு இந்தியாவின் தஹ்ரீகே ஜதீது இன்ஸ்பெக்டர் கேரள மாநிலத்திலிருந்து எழுதுகிறார்: கருளாயியைச் சார்ந்த ஒரு கலப்பற்ற அஹ்மதி, தஹ்ரீகே ஜதீது சந்தா வழங்குபவர்கள் பெரும் சிறப்புத் தன்மை பெறுகிறார்கள். அவர் தனது சந்தாவாக 15 இலட்சம் வருடத்திற்கு தருவதாக எழுதச் சொன்னார். ஆனால் இவ்வருடம் 2 இலட்சம் தான் தர முடிந்தது. காலம் குறைவாகவே இருந்தது. எவ்வாறு இந்த சந்தாவை வழங்குவோம் என்ற இதே கவலையில் இருந்தார். எனக்கும் கடிதம் எழுதிக் கொண்டிருந்தார். நிதியாண்டின் கடைசி நாளில், துஆ செய்யுங்கள். அல்லாஹ்வின் அருளால் வாக்குறுதியை நிறைவேற்ற வேண்டும் என்று எழுதினார். சில மணி நேரங்கள்தான் கழிந்திருக்கும். ஒரு பெரும் தொகை இவரது வங்கிக் கணக்கில் வந்தது. அவர் தமது வாக்குறுதியை மட்டும் நிறைவேற்றவில்லை. மாறாக கூடுதலாக ஒரு பெரும் தொகையையும் வழங்கினார்.

பிறகு பெனின் மண்டலத்தின் நாத்தி -யின் முஅல்லிம் எழுதுகிறார்: கத்தம்போத்தி ஜமாஅத்தின் ஒரு நண்பர். அவரிடம் தஹ்ரீகே ஜதீது சந்தா குறித்து கூறப்பட்டதும் எந்த தயக்கமுமின்றி 3000 ஃபிராங்க் ஸிபா தொகையை வழங்கி விட்டார்.

முஅல்லிம் கூறுகிறார். நான் அவரிடம் வியப்புடன், பெரிய நினைவூட்டலுக்குப் பிறகும் கூட 500 ஃபிராங்க் ஸிபாவை விட அதிகமாக வழங்கியதில்லை. இப்போது எப்படி இவ்வளவு தொகையை வழங்கினீர்கள். நடந்து என்ன? என்று கேட்டேன்.

அவர் கூறினார்: நான் சந்தாவில் மிகவும் சோம்பல் காட்டி வந்தேன். எனக்கு அதனால் பிரச்சனைகள் ஏற்பட்டன. விளைச்சலும் நன்றாக இருப்பதில்லை. கடைசி முறை நான் சந்தா கொடுக்கும்போது இதன் பரக்கத்தால் என்ன நடக்கப் போகிறது? என்று பார்ப்போம் என்று யோசித்துக் கொண்டே இருந்தேன். பிறகு நான் அனுபவத்தில் பார்த்தேன். சந்தாவின் பரக்கத்தால் யதார்த்தத்தில் அல்லாஹ் மறைவான முறையில் உதவி செய்கிறான். நமது தேவைகளை நிறைவேற்றுகிறான்.

மாஸ்கோவின் முபல்லிக் எழுதுகிறார்: ஒவ்வொரு நாட்டிலும் அல்லாஹ் தியாகத்திற்குப் பிறகு தனது அருளின் காட்சியைக் காட்டுகிறான். ஸாயிர் சாஹிப் என்பவர் உஸ்பெஸிகிஸ்தானில் டாக்ஸி ஒட்டுகிறார். மனைவி தையல் வேலை செய்கிறார். இருவரும் ஒரு விதிமுறை வகுத்துள்ளனர். தமது வருமானத்தை மூன்று பகுதியாகப் பிரித்து ஒரு பகுதியை குழந்தைகளுக்கும், ஒரு பகுதியை வீட்டிற்காகவும், ஒரு பகுதியை அல்லாஹ்வின் வழியில் பொருள் தியாகம் செய்து சந்தா கொடுப்பதற்காகவும் செலவழிக்க வேண்டும் என்பதாக முடிவெடுத்து இதில் திருப்தியுடன் இருந்தார்கள். குடும்ப வாழ்வும் மகிழ்ச்சியுடன் கழிந்தது.

ஸாயிர் சாஹிப் கூறுகிறார்: சந்தாவில் பங்கு பெறத் தொடங்கியதும் அவருக்கு அல்லாஹ் சிறப்பான பரக்கத் வழங்கினான். அவரது வருமானத்தில் பெரும் பரக்கத் ஏற்பட்டது. அது சென்ற வருடங்களில் நடக்காததாக இருந்தது.

ஜெர்மனி ஜமாஅத்தின் ஒரு பெண்மணி எழுதுகிறார்: நான் இரண்டு மாதக் கர்ப்பிணியாக இருந்தபோது அதிகமாக துஆ செய்தேன். ஒவ்வொரு மாதமும் தஹ்ரீகே ஜதீதில் 100 யூரோ தருவதாக வாக்குறுதியும் தந்தேன். பிறகு அடுத்த 7 மாதமும் நலமாகக் கழிந்தது. கஷ்டங்கள் நீங்கின. அல்லாஹ் எனக்கு ஒரு மகனை வழங்கினான். அல்லாஹ்விடம் நான் செய்த வாக்குறுதியாகிய 100 யூரோவை ஒவ்வொரு மாதமும் வழங்குவேன் என்ற வாக்குறுதியை இப்போதும் நிறைவேற்றி வருகிறேன் என்கிறார்.

ஹஸூர் அவர்கள் கூறினார்கள்: இப்போது உலகம் முழுவதும் உலகாதாயத்தில் மூழ்கியுள்ளது. இறைவனை விட்டு விலகியுள்ளது. இங்கு அஹ்மதிகளுக்கு அல்லாஹ் தனது அருள்களை வழங்கி தனது இருப்பை காண்பித்துத் தருகிறான். அதே வேளையில் அஹ்மதிய்யத்தின் உண்மையையும் வெளிப்படுத்துகிறான்.

இன்தோனேஷியா அமீர் சாஹிப் எழுதுகிறார்: தஹ்ரீகே ஜதீதின் புதிய வருடம் தொடங்கியதும் நமது முபல்லிக் ஒரு புதிய அஹ்மதியிடம் தஹ்ரீகே ஜதீதில் இணையுமாறு வலியுறுத்தினார். அவர் 5 இலட்ச இந்தோனேஷியா ரூபாய் தருவதாக வாக்குறுதி அளித்தார்.

ரமலான் மாதம் இவரிடம் 100 சதவீதம் வழங்குமாறு கூறப்பட்டபோது இவர் தமது வாக்குறுதியை நிறைவேற்றி விட்டார். ஒருநாள் இவரது உறவினர் அன்பளிப்பாக சிறிது தொகை கொண்ட உறையைக் கொடுத்தார். அதில் 5 இலட்சம் இந்தோனேஷியன் ரூபாய் இருந்தது. அவர் தனது வாக்குறுதிக்கேற்ப தொகையை வழங்கி விட்டார்.

பிறகு குந்தைகளின் களங்கமின்மை மற்றும் பற்றுடன் தியாகத்தின் முக்கியத்துவத்தை உணர்ந்திருப்பது ஹஸ்ரத் மஸீஹ் மவ்லுது (அலை) அவர்களது ஜமாஅத்தில் காணப்படும் ஒரு புரட்சியாகும்.

கானாவின் முபல்லிக் எழுதுகிறார்: ஒரு சிறுவன் அவனது வயது 9-10 இருக்கலாம். ஒரு தொகையை எடுத்து வந்து தஹ்ரீகே ஜதீதிற்கு வழங்கினார். கேட்டபோது நான் பெற்றோரிடம் சந்தாவுக்காக தொகை கேட்டபோது அவர்களிடம் இருக்கவில்லை. எனவே நான் ஒரு கடையில் வேலை செய்து பணம் பெற்று இந்த தொகையை கொடுத்தேன் என்று கூறினார்.

ஹுஸூர் அவர்கள் கூறினார்கள்: அல்லாஹ் இம்மக்களின் பொருள் மற்றும் ஈமானில் பரக்கத் ஏற்படுத்துவானாக. இவ்வாறான குர்பானியின் உணர்வு இங்குள்ள குழந்தைகளிடம் இருக்காது. காட்டில் சென்று விறகு வெட்டி உழைத்து சந்தா கொடுக்க வேண்டும் என்ற எண்ணம் வராது. ஏனெனில் இங்கு நிலைமை நன்றாக உள்ளது. ஆனால் இங்கும் கூட குழந்தைகள் தமது கைச்செலவுப் பணத்திலிருந்து சந்தாவாக தொகை வழங்கியுள்ளனர். குறிப்பாக ஒரு பொருளை வாங்குவதற்காக தொகை சேர்த்தும் அதனை

சந்தாவாக வழங்கியும் தியாகம் செய்துள்ளனர். எவ்வாறிருப்பினும் ஒவ்வொருவரும் அவரவர் சூழ்நிலைக்கேற்ப தியாகம் செய்கிற களங்கமின்மை மற்றும் பற்று எல்லா இடத்திலும் காணக்கிடைக்கிறது. அல்லாஹ் இந்த களங்கமின்மை மற்றும் பற்றை வளர்ச்சி அடையச் செய்வானாக.

இப்போது நான் சில பட்டியலை எடுத்து வைக்கிறேன். அல்லாஹ் ஜமாஅத்திற்கு ஹஸ்ரத் மஸ்ஹ் மவ்லுது (அலை) அவர்களின் ஜமாஅத்திற்கு வழங்கிய குர்பானிகளின் வாய்ப்பு பற்றியும், இவ்வாறு குர்பானிகளை வழங்கும் தன்மை அல்லாஹ்வின் உதவி ஒத்தாசையின்றி முடியாது என்றும் அல்லாஹ்வே உள்ளங்களை மாற்றுபவன். அல்லாஹ்வே உள்ளங்களில் போடுகிறான். இந்த விஷயமே ஹஸ்ரத் மஸ்ஹ் மவ்லுது (அலை) அவர்களது உண்மைக்கு ஆதாரமாகும்.

ஹஸலிர் அவர்கள் கூறினார்கள்:

அல்லாஹ்வின் அருளால் தஹ்ரீகே ஜதீதின் 85 ஆவது வருடம் அக்டோபர் 31 ஆம் தேதியுடன் முடிவடைந்து 86 ஆவது வருடம் தொடங்கி விட்டது. இவ்வருடம் தஹ்ரீகே ஜதீது சந்தாவில் 13.6 மில்லியன் பவுண்டு தியாகம் செய்யும் வாய்ப்பு ஜமாஅத்திற்கு கிடைத்துள்ளது. அல்லாஹ்வின் அருளால் இந்த வசூல் கடந்த ஆண்டை விட 8 இலட்சத்து 2 ஆயிரம் பவுண்டு அதிகமாகும்.

முதல் நிலையை முழுமையாக ஜெர்மனி பெற்றுள்ளது. ஜெர்மனிக்குப் பிறகு இரண்டாமிடம் பாகிஸ்தான். பிறகு பிரிட்டன். முன்பு நான் பாகிஸ்தானை நீக்கி விட்டுக் கூறுவது வழக்கம். முதலிடம் அது பெறும். பாகிஸ்தான் தவிர மற்ற நாடுகளை எடுத்துக் கூறுவேன். எனவே பாகிஸ்தான் தவிர இது இரண்டாம் இடத்தில் இருந்தாலும் 10 நாடுகளின் விபரம் கூறுவேன். முதலில் ஜெர்மனி. பெரிய ஜமாஅத்துகள் உள்ள நாடுகளில் பாகிஸ்தானுக்குப் பிறகு இரண்டாவது பிரிட்டன். பிறகு அமெரிக்கா, கனடா, இந்தியா, மத்தியக் கிழக்கு நாட்டின் ஒரு ஜமாஅத், இந்தோனேஷியா, ஆஸ்திரேலியா, கானா, மத்தியக் கிழக்கு நாடுகளில் ஒன்று.

கடந்த சில வருடங்களாக சந்தா கொடுப்பவர்களின் எண்ணிக்கையை அதிகரிக்குமாறு நான் கூறி வந்தேன். இதற்காக, தொகையை விட கலந்து கொள்பவர்களை அதிகரிக்குமாறு இலக்கு தரப்பட்டது. அல்லாஹ்வின் அருளால் கலந்து கொள்பவர்களின் எண்ணிக்கை 18 இலட்சத்து 27 ஆயிரத்தை விட அதிகமாகும். மேலும் ஒரு இலட்சத்து 12 ஆயிரம் பேர் புதிதான சேர்ந்தவர்கள். சந்தா அமைப்பில் இணைந்துள்ளனர். கலந்து கொள்பவர்களின் எண்ணிக்கையை அதிகரிப்பதில் கவனிக்கத்தக்க பெரிய நாடுகள் முறையே பங்களாதேஷ், கனடா, மலேசியா, இந்தியா, இந்தோனேஷியா, ஜெர்மனி, பிரிட்டன், அமெரிக்கா, ஆஸ்திரேலியா ஆகும்.

முதல் ஏட்டில் தலைமையக பதிவுக்கேற்ப 5 ஆயிரத்து 927 பேர் உள்ளனர். இதில் 36 பேர் அல்லாஹ்வின் அருளால் உயிருடன் உள்ளனர். அவர்கள் தாமே தமது சந்தாவை வழங்குகின்றனர். மற்றவர்கள் வஃபாத் ஆகி விட்டனர். அவர்களின் ஏட்டை வாரிசுகள் மற்றும் ஜமாஅத்தின் களங்கமற்ற மக்கள் தொடரச் செய்திருக்கிறார்கள்.

ஹஸலிர் அவர்கள் கூறினார்கள்: இந்தியாவின் தியாகத்தில் முதல் பத்து ஜமாஅத்துகள் முறையே கருளாயி, காதியான், பத்தபிரியம், ஹைதராபாத், கோயம்புத்தூர், பைங்காடி, பெங்கலூர், காலிகட், கல்கத்தா, யாத்கீர்.

பத்து மாநிலங்கள் முறையே கேரளா, கர்நாடகா, தமிழ்நாடு, தெலுங்கானா, ஜம்மு காஷ்மீர், ஒடிஸா, பஞ்சாப், பெங்கால், டெல்லி, உத்திரபிரதேசம்.

காஷ்மீரின் நிலைமையும் மோசமாக உள்ளது. அரசியல் ரீதியாகவும், வாழ்வாதார அடிப்படையிலும் அங்கும் பெரிய தியாகம் செய்யப்பட்டுள்ளது. அல்லாஹ் தியாகம் செய்தவர்களின் உயிர்களிலும் பொருள்களிலும் அளவு கடந்த பரக்கத் வழங்குவானாக.

மொழியாக்கம்: முஅல்லிம் நிஸாமுத்தீன்